

मेध्यातिथिः काण्वः। पवमानः सोमः। गायत्री

यो अत्यं इव मृज्यते गोभिर्मदाय हर्यतः। तं गीर्भिर्वासयामसि॥ ९.०४३.०१

यः। हर्यतः- कान्तः। अत्यं इव- अश्व इव स्थितः। मदाय- हर्षाय तृप्तये। गोभिः- चित्किरणैः।
मृज्यते- शोधितः। तम्। गीर्भिः- मन्त्रैः। वासयामसि- परिष्वजामः॥१॥

तं नो विश्वा अवस्युवो गिरः शुम्भन्ति पूर्वथा। इन्दुमिन्द्राय पीतये॥ ९.०४३.०२

इन्द्राय पीतये- इन्द्रानुभूतये। इन्दुम्- हृदयक्लेदनकरम्। तम्- अमुं रसम्। पूर्वथा- पूर्ववत्। नः-
अस्माकम्। विश्वा- सर्वे। अवस्युवः- रक्षाकामाः। गिरः- मन्त्राः। शुम्भन्ति- मण्डयन्ति॥२॥

पुनानो याति हर्यतः सोमो गीर्भिः परिष्कृतः। विप्रस्य मेध्यातिथेः॥ ९.०४३.०३

मेध्यातिथेः- विद्वदतिथिपूजकस्य। विप्रस्य- विदुषः। गीर्भिः- मन्त्रैः। परिष्कृतः- मण्डितः।
हर्यतः- काम्यः। पुनानः- पवमानः। सोमः- रसः। याति- गच्छति॥३॥

पवमान विदा रयिमस्मभ्यं सोम सुश्रियम्। इन्दो सहस्रवर्चसम्॥ ९.०४३.०४

इन्दुरत्यो न वाजसृत्कनिक्रन्ति पवित्र आ। यदक्षारतिं देवयुः॥ ९.०४३.०५

यत्- यदा। देवयुः- देवकामः। इन्दुः- हृदयस्पर्शी रसः। पवित्रे- शोधके पात्रे प्रतीके। अति-
तदतिक्रम्य च। अक्षाः- क्षरति। तदा। आ- समन्तात्। वाजसृत् अत्यो न- युद्धाय सृष्टोऽश्व इव।
कनिक्रन्ति- शब्दमकरोत्॥५॥

पवस्व वाजसातये विप्रस्य गृणतो वृधे। सोम रास्व सुवीर्यम्॥ ९.०४३.०६

गृणतः- स्तोतुः । विप्रस्य- मेधाविनः । वृधे- वृद्धयै । वाजसातये- धनलाभाय । पवस्व- क्षर ।
सोम- रस । सुवीर्य- शोभनवीर्यम् । रास्व- देहि ॥६॥

Dr. Rangraji